

பனி பொழியட்டும் – வாகன் நகரம் தயாராக உள்ளது!

எங்கள் குளிர்காலப் பணிகள் மற்றும் அதில் நீங்கள் வகிக்கும் முக்கியப் பங்கை பற்றி மேலும் அறிந்துகொள்ளுங்கள்

வாகன், ஒன்ராறியோ (நவம்பர் 1, 2025) – வாகன் நகரத்தின் பொதுப் பணித் துறை குழு பனி விழுவதற்கு முன்பே குளிர்காலத்திற்கான தயாரிப்புகளைத் தொடங்குகிறது. குளிர்காலத்தின் முழுக் காலத்திலும் சமூகத்தைப் பாதுகாப்பாகவும், தகவலறிந்ததாகவும், சீராக இயங்கும்விதமாகவும் வைத்திருப்பது எங்கள் மிக உயர்ந்த முன்னுரிமைகளில் ஒன்றாகும்.

கவலைப்பட வேண்டாம் – பருவம் எதைக் கொண்டுவந்தாலும் அதைச் சமாளிக்க வாகன் நகரம் முழுமையாகத் தயாராக உள்ளது! எங்கள் குழுக்கள் முதல் பனி துளிகள் விழும் முன்பே பணி ஆற்றத் தயாராகின்றன.

நமது நகரத்தில் 230-க்கும் மேற்பட்ட வாகனங்கள் தயார்நிலையில் உள்ளன; இவை 2,200 லேன் கிலோமீட்டர் நீளமான சாலைகள், 1,200 கிலோமீட்டர் நீளமான நடைபாதைகள், பூங்கா நடைபாதைகள் மற்றும் மிதிவண்டிப் பாதைகள், மேலும் நகரத்துக்குச் சொந்தமான 145 கட்டிடங்கள் ஆகியவற்றில் சேவைகளை வழங்கத் தயாராக உள்ளன. சாலைகள், நடைபாதைகள், பக்க நடைபாதைகள் அல்லது சாலையோர பனி அடுக்குகள் என்பவற்றில் இருந்து பனி, பனிக்கட்டி அகற்றுவது என எதுவாக இருந்தாலும், எங்கள் குழுவினர் அனைவரும் வாகன் முழுவதும் மக்கள் பாதுகாப்பாகப் பயணிக்க முடியும்விதமாகக் கடுமையாக உழைக்கின்றனர்.

வாகன் நகரம் உள்ளூர் மற்றும் பிராந்திய சாலைகளைக் கொண்டுள்ளது. நமது சாலை வலையமைப்பு முழுக்கக் குளிர்காலத்தில் பாதுகாப்பாகவும் சுத்தமாகவும் இருக்கும் வகையில், வாகன் நகரமும் யார்க் பிராந்தியமும் நெருக்கமாக இணைந்து செயல்படுகின்றன. **வாகன் நகரம்** நகராட்சிக்குச் சொந்தமான சாலைகள் குறித்துப் பொறுப்பு வகிக்கிறது, அதேசமயம் **யார்க் பிராந்தியம்** வாகன் நகரத்தின் முக்கியப் பிராந்திய சாலைகள், உதாரணமாக மேஜர் மெக்கன்சி டிரைவ், ரூதர்ஃபோர்ட் சாலை, பாதர்ஸ்ட் தெரு, கீலே தெரு மற்றும் டஃபெரின் தெரு ஆகியவற்றைப் பராமரிக்கிறது. முழுமையான பிராந்திய சாலைகள் பட்டியலை அறிய, york.ca/roads என்ற இணையதளத்தைப் பாருங்கள்.

நகரம் பல்வேறு குளிக்காலப் பராமரிப்பு சேவைகளை வழங்குகிறது, அவற்றுள்:

பனி உறைதலைத் தடுக்கும் நடவடிக்கை

பனி அல்லது புயல் பெய்வதற்கு முன், நகரம் சாலைகளின் மேற்பரப்பில் உப்பு கலந்த நீரை தெளிக்கிறது. இது சாலையில் கருப்பு பனி உருவாகுவதைத் தடுக்கும். உப்பு கலந்த நீர் என்பது கல் உப்பு மற்றும் நீர் கலவையால் உருவாகும் திரவம். இது உடனடியாகச் செயல்பட்டு, சில நாட்களுக்குச் சாலையில் பாதுகாப்பு தடுப்பாக இருந்து, மழை அல்லது பனி சாலையுடன் ஒட்டாமல், வழக்கல் நிலையைத் தவிர்க்க உதவுகிறது.

இந்தச் செயலில் பனி உறைதலைத் தடுக்கும் டிரக் எப்படிச் செயல்படுகிறது என்பதைக் காண [வீடியோவைப்](#) பாருங்கள்.

உப்பு தெளித்தல்

சாலைகள் மற்றும் பக்க நடைபாதைகளில் பனி அல்லது பனிக்கட்டி தேங்கும் போது, அதனைக் கரைக்க உப்புத் தெளிக்கப்படுகிறது. நகரம், Maintenance Decision Support System எனப்படும் விருது பெற்ற செயற்கை நுண்ணறிவு அடிப்படையிலான கருவியைப் பயன்படுத்துகிறது. இது ஒவ்வொரு பனிப் புயலுக்கும் தேவையான சரியான அளவு உப்பை நமது பணியாளர்கள் பயன்படுத்த உதவுகிறது.

2018 ஆம் ஆண்டில் இந்த நவீன தொழில்நுட்பத்தை அறிமுகப்படுத்தியதிலிருந்து, நகரம் ஒவ்வொரு உப்புத் தெளிப்பு நடவடிக்கைக்கும் 100 டன் வரை உப்புப் பயன்பாட்டைக் குறைத்துள்ளது. இந்த முறை நகரத்துக்குச் செலவுகளை மிச்சப்படுத்துவது மட்டுமல்லாது சுற்றுச்சூழலுக்கும் நல்லது, ஏனெனில் இது, சாக்கடையில் கசடு பிரிந்து நிறுத்தும் குழியமைவுகள் (catch basins) வழியாகப் மழைநீர் வடிகால் அமைப்பில் கலந்து – பின்னர் ஆறுகள், குளங்கள் போன்ற நீர்நிலைகளில் சேரக்கூடிய உப்பின் அளவைக் குறைக்கிறது. வாகன் நகரம் கனடாவில் முதல்முறையாக இந்தத் தொழில்நுட்பத்தை உப்புத் தெளிப்புப் பணிகளில் பயன்படுத்திய நகரமாகும்.

இந்தச் செயலில் உப்பு தெளிக்கும் டிரக் எப்படிச் செயல்படுகிறது என்பதைக் காண [வீடியோவைப்](#) பாருங்கள்.

பனி தள்ளுதல்

சாலையில் 5 செ.மீ. (2 அங்குலம்) அளவுக்குப் பனி தேங்கியவுடன் பனி தள்ளும் பணிகள் தொடங்கப்படுகின்றன. பனிப் பெய்தல் முடிந்த **16 மணி நேரத்திற்குள்** அனைத்து நகராட்சி சாலைகளையும் பனி தள்ளி சுத்தப்படுத்துவதை எங்கள் இலக்காகக் கொண்டுள்ளோம். முதலில் அவசர சேவை வாகனங்கள் மற்றும் பொதுப் போக்குவரத்து வாகனங்கள் எளிதாகச் செல்லும் வகையில் முக்கியச்

சாலைகள் பணி தள்ளிச் சுத்தப்படுத்தப்படுகின்றன; அதன் பின்னர் குடியிருப்புப் பகுதிகளில் உள்ள சாலைகளில் பணி தள்ளப்படுகின்றன. முக்கியச் சாலைகள் பணிப் பெய்தல் முடிந்த **4 மணி நேரத்திற்குள்**, மற்றும் குடியிருப்புச் சாலைகள் **12 மணி நேரத்திற்குள்** சுத்தப்படுத்தப்படுகின்றன.

இந்தச் செயலில் பணி தள்ளும் இயந்திரம் எப்படிச் செயல்படுகிறது என்பதைக் காண [வீடியோவைப்](#) பாருங்கள்.

சாலையோர பணி அடுக்குகளை அகற்றுதல்

நகரம் அனைத்து வீடுகளுக்கும் பணி அடுக்குகளை அகற்றும் சேவையை வழங்குகிறது. இது வீட்டின் நுழைவாயிலில் தேங்கியுள்ள பனியின் ஒரு பகுதியை அகற்றி, கார்கள் சுலபமாக நுழைய உதவுகிறது. இந்தச் சேவை பணி தள்ளும் இயந்திரம் சென்ற **4 மணி நேரத்திற்குள்** நிறைவடைகிறது. இருப்பினும், பணி அடுக்குகளை அகற்றும் இயந்திரங்களின் அளவு மற்றும் அணுகல் வரம்பு காரணமாக, நுழைவாயிலின் ஒரு பகுதியை மட்டுமே அகற்ற முடியும் – **சிறிது பணி மீதமிருக்கும்**. மேலும், இந்தச் சேவை பக்க நடைபாதை பணி தள்ளும் இயந்திரங்கள் விட்டுச்செல்லும் பனியை அல்லது கடினமாக உறைந்த பணி மற்றும் பனிக்கட்டியை அகற்றாது; முழு நுழைவாயிலையும் சுத்தம் செய்யாது என்பதையும் கவனிக்கவும்.

இந்தச் செயலில் சாலையோர பணி அடுக்குகளை அகற்றும் இயந்திரம் எப்படிச் செயல்படுகிறது என்பதைக் காண [வீடியோவைப்](#) பாருங்கள்.

பக்க நடைபாதை பராமரிப்பு

நடைபாதை சுத்தப்படுத்தும் பணிகளில், நகரத்தின் பக்க நடைபாதைகள் மற்றும் நடைபாதை வழித்தடங்களில் உப்பு தெளித்தல் மற்றும் பணி தள்ளுதல் ஆகியவை இடம்பெறும். நகரம் முக்கியச் சாலைகளிலும் குடியிருப்பு பகுதிகளிலும் உள்ள பக்க நடைபாதைகளைச் சுத்தப்படுத்துகிறது.

முக்கியச் சாலைகளின் பக்க நடைபாதைகள் முதலில் சுத்தப்படுத்தப்படுகின்றன. பணி மிகுந்து பெய்யும் நேரங்களில் அல்லது [கடுமையான வானிலைச் சம்பவங்கள்](#) ஏற்படும் போது, முக்கியப் பக்க நடைபாதைகள் மீண்டும் மீண்டும் உப்பு தெளித்து, பணி தள்ளப்படும். அதன் பின்னர் குடியிருப்பு பகுதிகளின் பக்க நடைபாதைகள் சுத்தப்படுத்தப்படுகின்றன. பின்னர், பூங்காக்களுக்குள் உள்ள நடைபாதைகள் மற்றும் நடைபாதை வழித்தடங்கள் பணி தள்ளும் இயந்திரங்களால் சுத்தப்படுத்தப்படுகின்றன.

எங்கள் குளிர்காலப் பணிகள் சிறப்பாக நடைபெற – நீங்கள் செய்யக்கூடிய உதவிகள்!

குளிர்காலத்தில் நமது நகரம் பாதுகாப்பாகவும் சீராகவும் இயங்க நாமெல்லாரும் ஒரு முக்கியப் பங்கைக் கொண்டுள்ளோம். நீங்களும் உங்கள் பங்கைச் செய்யச் சில வழிகள் இங்கே கொடுக்கப்பட்டுள்ளன:

- பனி தள்ளும் வாகனங்கள் பணியில் இருக்கும் நேரங்களில் சாலையில் கார்கள் நிறுத்த வேண்டாம் – இதனால் நகரம் சாலைகளைச் சரியாகவும் பாதுகாப்பாகவும் சுத்தப்படுத்த முடியும். வாகன் நகரத்தில் ஆண்டு முழுவதும் இரவு 2 மணி முதல் காலை 6 மணி வரை சாலையில் வாகனங்களை நிறுத்துவது தடைசெய்யப்பட்டுள்ளது. நகரத்தின் [பார்க்கிங் துணைச் சட்டம் 064-2019](#) (PDF) படி, பனி தள்ளும் பணிகளில் இடையூறு விளைவிக்கும் சாலை நிறுத்தங்கள் தடைசெய்யப்பட்டுள்ளது. இதை மீறும் வாகனங்களுக்கு \$85 அபராதம் விதிக்கப்படலாம் அல்லது உரிமையாளரின் செலவில் வாகனம் இழுத்துச் செல்லப்படலாம்.
- நகரின் [பனி அகற்றல் துணைச் சட்டம் 227-2022](#) (PDF)-ல் குறிப்பிடப்பட்டுள்ளபடி, சொத்து எல்லைக்குட்பட்ட பக்க நடைபாதைகளில் இருந்து பனி மற்றும் பனிக்கட்டிகளை அகற்றி, அவை பாதுகாப்பாக இருப்பதை உறுதிசெய்ய உதவுங்கள்.
- குப்பை சேகரிப்பு நாள்களில், உங்கள் வீட்டு நுழைவாயிலின் வலதுபக்கத்தில் (வீட்டைப் பார்க்கும் நோக்கில்) சுமார் ஒரு மீட்டர் தூரத்தில், குப்பை தொட்டிகளைச் சாலை ஓரத்திலிருந்து விலகி வையுங்கள். அவற்றைப் பனி மேடைகளின் மேல் அல்லது பின்னால் வைக்க வேண்டாம்.
- தீயணைப்பு நீர்முனைக் குழாய்கள் சுற்றி ஒரு மீட்டர் தூரம் சுத்தமாகவும் அணுகக்கூடியவாறும் வைத்திருங்கள். மூடப்பட்ட, மறைக்கப்பட்ட அல்லது அணுகுவதற்குக் கடினமான தீயணைப்பு நீர்முனை குழாய்கள் அவசரநேரங்களில் தீயணைப்பு நடவடிக்கைகளைத் தாமதப்படுத்தக்கூடும்.
- உங்கள் வீட்டுக்கு அருகிலுள்ள சாக்கடையில் கசடு பிரிந்து நிறுத்தும் குழியமைவுகள் (catch basins) மற்றும் சிறுபாலங்களில் (culverts) பனி, பனிக்கட்டி அல்லது கழிவுகளால் அடைக்கப்படாதவையாக இருப்பதை உறுதி செய்யுங்கள் – இதனால் வெப்பநிலை மாற்றங்களின் போது ஏற்படும் வெள்ளத்தைக் குறைக்கலாம். இதைச் செய்வது பாதுகாப்பாக இருந்தால் மட்டுமே முயற்சிக்கவும்.
- பனி தள்ளும் வாகனங்கள் வேலை செய்யும் போது தடையாகவோ அல்லது ஆபத்தாகவோ இருக்கக்கூடிய பொருட்களை உங்கள் சொத்திலிருந்து அகற்றுங்கள். நகரத்தின் [ஆக்கிரமிப்புத் துணைச் சட்டம் 034-2017](#) (PDF)-ல் குறிப்பிடப்பட்டுள்ள படி, இதில் வேலிகள், அலங்காரக் கற்கள், குடுவைகள், பறவைக்குளங்கள், ஃபர்னீச்சர்கள் போன்றவை அடங்கும். இவ்வகைப் பொருட்கள் பக்க நடைபாதையிலிருந்து 30 செ.மீ (12 அங்குலம்) மற்றும் தெரு ஓரத்திலிருந்து ஒரு மீட்டர் (3½ அடி) தூரத்திற்குள் வைக்கப்படக் கூடாது.

- நீங்கள் பனி தள்ளும் இடத்தைக் கவனமாகத் தேர்வுசெய்யுங்கள். பனி அல்லது பனிக்கட்டியைச் சாலைக்குத் தள்ளுவது சட்டவிரோதம் – இது [Ontario Highway Traffic Act](#) மற்றும் [குப்பை கொட்டுதல் மற்றும் கொட்டுதல் துணைச் சட்டம் 103-2020](#) (PDF) படி தடைசெய்யப்பட்டுள்ளது. இது நீங்கள் பணியமர்த்தும் தனியார் தொழிலாளர்களுக்கும் பொருந்தும்.
- வாகனம் ஓட்டுவதற்கு முன் அதன் மேல் படிந்துள்ள பனியை முழுமையாக அகற்றுங்கள் மற்றும் பனி தள்ளும் வாகனங்கள், உப்பு தெளிக்கும் வாகனங்கள் ஆகியவற்றிலிருந்து பாதுகாப்பான தூரத்தில் இருங்கள்.

சமீபத்திய தகவல்களைத் தொடர்ந்து தெரிந்து கொள்ளுங்கள்!

நகரத்தின் குளிர்காலப் பராமரிப்புத் திட்டங்கள் குறித்து மேலும் அறிய vaughan.ca/snow

என்ற இணையதளத்தைப் பார்வையிடுங்கள். மேலும், வாகன் நகரத்தின் குளிர்கால நடவடிக்கைகள் பற்றிய கூடுதல் தகவல்கள் மற்றும் சமீபத்திய தகவல்களைப் பெற:

- vaughan.ca-ல் உங்கள் சுயவிவரத்தை உருவாக்கி “Snow Information Alert”-க்குப் பதிவு செய்யுங்கள். இதனால் பனி தொடர்பான அறிவிப்புகள் நேரடியாக உங்கள் மின்னஞ்சலுக்கு வரும். படிப்படியான வழிகாட்டலைப் பெற, vaughan.ca/support பாருங்கள்.
- SNOW ஹாட்லைனுக்கு 905-879-SNOW (7669) என்ற எண்ணில் அழையுங்கள் அல்லது snow@vaughan.ca-க்கு மின்னஞ்சல் அனுப்புங்கள்.
- நகரத்தின் அதிகாரப்பூர்வ சமூக ஊடக கணக்குகளை [X](#), [Facebook](#), [Instagram](#) மற்றும் [LinkedIn](#) ஆகியவற்றில் பின்தொடருங்கள்.
- [Vaughan News](#)-க்குப் பதிவு செய்து சமீபத்திய புதுப்பிப்புகளைப் பெறுங்கள்.

மேற்கோள்

“குளிர்காலத்தில் வானிலை எப்படியிருந்தாலும், வாகன் நகரத்தின் பணிக்குழுவினர் எப்போதும் தயாராக உள்ளனர். அவர்கள் பனிகளைத் தள்ளி, உப்பு தெளித்து, பனி உறைதலைத் தடுக்கும் உப்புத் திரவம் பயன்படுத்தி, சாலையோர பனி அடுக்குகளையும் அகற்றி, நமது சமூகத்தின் அனைவரும் நகரம் முழுவதும் பாதுகாப்பாகப் பயணிக்க முடியும் வகையில் செயல்படுகின்றனர். நமது சாலைகள் சுத்தமாகவும் பாதுகாப்பாகவும் இருக்கப் பகல்-இரவு என்று பாராமல் உழைக்கும் நகரத்தின் அர்ப்பணிப்பான பொதுப் பணித் துறைக்குழுவினரின் எனது மனமார்ந்த நன்றிகள். நீங்கள் மேற்கொள்கிற பணி மிக முக்கியமானது — இது நமது குடிமக்களின் வாழ்வில் உண்மையான மாற்றத்தை ஏற்படுத்தி, நகரத்தின் மொத்த வாழ்க்கைத் தரத்தை உயர்த்துகிறது.”

– மேயர் ஸ்டீவன் டெல் குகா

முக்கியத் தகவல்கள்

- வாகன் நகரம், குடிமக்களுக்கு மிக உயர்ந்த தரத்தில் குளிக்காலப் பராமரிப்பு சேவைகளை வழங்குகிறது. சாலைகளில் பனி மற்றும் பனிக்கட்டி தேங்குவதைக் குறைப்பது, அல்லது பாதைகள், பக்க நடைபாதைகள் மற்றும் சாலையோர பனி அடுக்குகளை அகற்றுவது என எதுவாக இருந்தாலும், நகரத்தின் பணியாளர்கள் அனைவரும், வானிலை மோசமாக இருந்தாலும், மக்கள் பாதுகாப்பாகப் பயணிக்கக்கூடிய வகையில் உழைக்கின்றனர்.
- நகரத்திடம் 230-க்கும் மேற்பட்ட வாகனங்கள் கொண்ட பெரும் பணி படை உள்ளது – இதில் உப்பு தெளிக்கும் மற்றும் பனி தள்ளும் வாகனங்கள், சாலையோர பனி அடுக்குகளை அகற்றும் இயந்திரங்கள், பக்க நடைபாதை இயந்திரங்கள், பனி தள்ளும் உபகரணங்களுடன் கூடிய சிறிய டிரக்குகள், முட்டுச் சந்து/வட்டச் சாலைகள் (cul-de-sac) சுத்தம் செய்யும் இயந்திரங்கள் மற்றும் பனி உறைதலைத் தடுக்கும் திரவத் தெளிப்புக் கருவிகள் ஆகியவை அடங்கும் – இவை குடியிருப்பாளர்களுக்கு உயர்தரக் குளிக்காலச் சேவைகள் வழங்கப்படுவதை உறுதி செய்கின்றன. இந்த வாகனங்கள் மற்றும் கருவிகள் 2,200 லேன் கிலோமீட்டர் நீளமான சாலைகள், 1,200 கிலோமீட்டர் நீளமான பக்க நடைபாதைகள், பூங்கா நடைபாதைகள் மற்றும் மிதிவண்டிப் பாதைகள், மேலும் 145 நகரக் கட்டிடங்கள் ஆகியவற்றில் சேவைகளை வழங்குகின்றன.

மேலும் அறிய

- வாகன் நகரத்தின் [குளிக்காலப் பராமரிப்புத் வலைப்பக்கம்](#)

-30-

வாகனைப் பற்றி: வாகன் நகரம் கனடாவின் மிகவும் வேகமாக வளர்ந்து வரும் நகரங்களில் ஒன்றாகும், இதன் மக்கள் தொகை 344,412 ஆக உள்ளது. 1991-இல் இணைக்கப்பட்ட வாகன், கான்கார்ட், க்ளீன்பர்க், மேப்பிள், தோர்ன்ஹில் மற்றும் வுட்பிரிட்ஜ் சமூகங்களை உள்ளடக்கியது. இந்தக் கலாச்சார ரீதியாகப் பன்முகத்தன்மை கொண்ட நகராட்சி, யார்க் பிராந்தியம் மற்றும் கிரேட்டர் டொராண்டோ பகுதியின் மையத்தில் அமைந்துள்ளது.

ஊடக தொடர்புக்கு: வாகன் நகரம்

தொடர்புகள், சந்தைப்படுத்தல் மற்றும் ஈடுபாட்டுத் துறை

905-832-2281 | corpcomm@vaughan.ca